

आकाशवाणी नागपूर,
प्रादेशिक वृत्त विभाग
प्रादेशिक बातम्या (मराठी-वेळ सायंकाळी ०६.००)
गुरुवार दिनांक २६ डिसेंबर २०२४

ठळक बातम्या

1. राष्ट्रपती द्रौपदी मुर्मू यांच्या हस्ते यंदाचे पंतप्रधान राष्ट्रीय बाल पुरस्कार प्रदान; अमरावतीच्या करीना थापा हिचा यात समावेश.
2. पंतप्रधानांच्या हस्ते सुपोषित ग्राम योजनेचा प्रारंभ.
3. शासनाच्या विविध विभागांच्या पुढील 100 दिवसांच्या नियोजनाचा मुख्यमंत्री देवेंद्र फडणवीस यांनी घेतला आढावा.
4. स्वामित्व योजनेअंतर्गत पंतप्रधान नरेंद्र मोदी यांच्या हस्ते उद्या देशभरातील 50 लाखाहून अधिक घरमालकांना मालमत्ता कार्डचे वितरण, नागपूर विभागातील 376 गावांचा समावेश.
5. राज्यस्तरीय कृषी प्रदर्शन उद्यापासून अकोल्यात भरणार, मुख्यमंत्र्यांच्या हस्ते होणार उदघाटन.

राष्ट्रीय बाल पुरस्कार

राष्ट्रपती द्रौपदी मुर्मू यांनी आज १७ मुलांना नवी दिल्लीत पंतप्रधान राष्ट्रीय बाल पुरस्कार प्रदान केले. एकूण सात श्रेणींमध्ये, अद्वितीय कामगिरीसाठी हे पुरस्कार देण्यात आले आहेत. कला, संस्कृती, साहस, संशोधन, विज्ञान आणि तंत्रज्ञान समाजसेवा, क्रीडा आणि पर्यावरण क्षेत्रात केलेल्या कामगिरीबद्दल, हे पुरस्कार देण्यात आले असून, प्रत्येक पुरस्कार विजेत्या मुलांना पदक, प्रमाणपत्र आणि मानपत्र प्रदान करण्यात आले. शिखांचे दहावे धर्मगुरु, गुरु गोविंदसिंग यांचे दोन पुत्र, साहेबजादे बाबा, जोरावरसिंह आणि बाबा फतेहसिंग यांच्या बलिदानाचं स्मरण म्हणून, या दिवशी वीर बालकांना पुरस्कार प्रदान करण्यात येतात. यावेळी राष्ट्रपतींनी साहेबजादे यांना आदरांजली वाहिली. तसंच पुरस्कार मिळवणाऱ्या मुलांचे कौतुक केलं. बालवीर पुरस्कार विजेत्यांमध्ये महाराष्ट्रातल्या अमरावती जिल्ह्यातल्या, १७ वर्षांच्या करिना थापा या मुलीचाही समावेश आहे. साहस आणि वीरता क्षेत्रात तिला हा पुरस्कार देण्यात आला असून, तिनं अतुलनीय प्रसंगावधान दाखवत आगीतून, गॅस सिलेंडर बाहेर काढून, तब्बल ३६ जणांचे प्राण वाचवले होते. या साहसी कर्तृत्वा बद्दल करीनाने आकाशवाणी सोबत संवाद साधला ती म्हणाली कि -----

15 मार्च को जो एक्सीडेंट हुआ था, वो जब मैं 3rd फ्लोर से काम करके आ रही थी तो 2nd फ्लोर पे पुरा धुवा हि धुवा हो गया था । तो मैंने पापा को जाके बताया शायद 2nd फ्लोर पे आग लग गयी है, आप घरवालो को बता दो । फिर उनकी वाइफ जो है चाबी लेके आयी और चाबी उन्होंने मुझे दिया, फिर मैंने बगल के घर का ताला तोडा, और वहा से बालकनी से पानी डाला और वाह से अच्छे आग बुझ नहीं रहा था, तो मुझे बालकनीसे कूदना पड़ा जिस घर पे आग लग गयी थी । वहा पे कूदके मैंने दरवाजे को तोडा और मुह पे गिला ढोवेल बांधके तो फिर मैंने सिलेंडर के पास पानी डाला, और सिलेंडर को ठंडा किया और सिलेंडर को बहार निकला । आज जो मुझे अवार्ड मिला है, वो मेरे बहादुरी के कारण मिला है, मैं बस इतना ही कहना चाहती हु की, हमें मुसीबत से घबराना नहीं चाहिए, बल्कि उसका सामना करना चाहिए ।

वीर बालदिवस-मोदी

वीर बालदिवस हा देशातल्या नागरिकांसाठी राष्ट्रीय प्रेरणा दिवस असल्याचं पंतप्रधान नरेंद्र मोदी यांनी म्हणलं आहे. नवी दिल्लीत भारत मंडपम इथं आयोजित, वीर बालदिवस कार्यक्रमात ते बोलत होते. सुपोषित ग्राम योजनेचा प्रारंभ त्यांनी यावेळी केला. आजच्या या सोहळ्यात सांगली शिक्षण संस्थेच्या पथकानं, महाराष्ट्राचं प्रतिनिधित्व करत, लेझीम कला प्रकाराचं प्रात्याक्षिक सादर केलं. संस्थेतल्या १८ विद्यार्थिनी सह, ४ वादक, एक व्यवस्थापक आणि एक संघ प्रमुख असा २४ जणांच्या संघानं हे प्रात्यक्षिक यशस्वी केलं.

वीर बालदिवस अभिवादन

पंतप्रधान नरेंद्र मोदी यांनी आज शिखांचे दहावे गुरु, गुरु गोविंदसिंग यांच्या दोन लहान मुलांच्या, साहेबजादे बाबा जोरावरसिंह आणि बाबा फतेहसिंग यांच्या स्मृतीला अभिवादन केलं. आपल्या समाज माध्यमावरच्या पोस्टमध्ये त्यांनी म्हणलं आहे की, लहान वयातही ते आपल्या तत्वाशी आणि आस्थेबरोबर एकनिष्ठ राहिले. त्यांचं बलिदान, निष्ठा आणि वीरतेचं प्रतीक आहे. या बाल वीरांच्या स्मृतीला, देशात सर्वत्र अभिवादन करण्यात येत आहे. महाराष्ट्राचे मुख्यमंत्री देवेंद्र फडणवीस यांनी, साहेबजादे यांच्या प्रतिमेला फुलं अर्पण करून अभिवादन केलं. नागपूर महावितरणतर्फे देखील, वीर बालदिवस निमित्तानं अभिवादन करण्यात आलं.

वान्मथी सी

शासनानं नुकतेच आदेश निर्गमित करुन, वर्ध्याचे जिल्हाधिकारी राहुल कर्डिले यांची, नाशिक महानगरपालिक इथं आयुक्त पदी बदली केली असून, त्यांच्या जागेवर, राज्याच्या राज्यकर विभागाच्या सह-आयुक्त, वान्मथी सी. यांची जिल्हाधिकारी वर्धा या पदावर नियुक्ती करण्यात आली आहे. आज सकाळी नवनियुक्त जिल्हाधिकारी वान्मथी सी. यांनी जिल्हाधिकारी पदाचा पदभार स्विकारला.

शंभर दिवस

राज्याच्या सर्वांगिण प्रगतीसाठी, पुढील शंभर दिवसांचा आराखडा, विभाग तयार करित आहे. यानुसार लोक केंद्रीत योजना, तंत्रज्ञानाच्या उपयोगानं सहजतेनं नागरिकांना लाभ मिळणाऱ्या योजना, राज्याचे पुढारलेपण कायम ठेवत प्रगतीच्या शिखरावर नेणाऱ्या कामगिरीचा समावेश असावा असं निर्देश देत, मुख्यमंत्री देवेंद्र फडणवीस यांनी, पुढील १०० दिवसांच्या आराखड्यातून, विभागांनी ठोस कामगिरी करण्याच्या सूचना दिल्या. सहयाद्री अतिथीगृह इथं उच्च आणि तंत्र शिक्षण, वन आणि कृषि विभागाच्या पुढील १०० दिवस आराखड्याच्या अनुषंगानं आयोजित बैठकीत मुख्यमंत्री फडणवीस यांनी आढावा घेतला. वन्य प्राणी आणि मानवी संघर्ष कमी करण्यासाठी, वन विभागाच्या कृत्रिम बुद्धिमत्ता आणि माहिती तंत्रज्ञानाच्या उपयोगातून, उपाय योजना करण्याच्या सूचना करित, मुख्यमंत्री फडणवीस म्हणाले, मानव आणि वन्य प्राणी संघर्षामध्ये, जलद गतीनं मदत मिळण्यासाठी, जलद बचाव दलाची स्थापना करण्यात यावी.

स्वामित्व योजना

स्वामित्व योजने अंतर्गत, पंतप्रधान नरेंद्र मोदी यांच्या हस्ते देशभरातील ५० लाखाहून अधिक घरमालकांना मालमत्ता कार्डचं या अंतर्गत वितरण करण्यात येणार आहे. या अंतर्गत नागपूर विभागातील ३७६ गावांमधील घरमालकांना मालमत्ता कार्ड अर्थात सनद वाप होणार आहे. लाभार्थ्यांना महसूल मंत्री चंद्रशेखर बावनकुळे यांच्या हस्ते सनद वाप करण्यात येईल तसंच देशभरातील लाभार्थ्यांशी यावेळी पंतप्रधान संवाद साधतील. डॉ. वसंतराव देशपांडे सभागृह इथं सकाळी अकरा वाजता, स्वामित्व योजने अंतर्गत सनद वाप कार्यक्रम आयोजित करण्यात येणार आहे. नागपूर विभागातील ३७६ गावांमध्ये स्वामित्व योजने अंतर्गत, सनद वाप करण्यात येणार असून, यात नागपूर जिल्ह्यातील ८४ गावे, भंडारातील ४२, गोंदियातील ५०, वर्धातील ५५, चंद्रपूरालील ८१ तर गडचिरोली जिल्ह्यातील ६४ गावांचा समावेश आहे. विभागात विशेष शिबिर घेवून सनद वाप करण्यात येणार आहे. या कार्यक्रमास,

खासदार, आमदार, जिल्हाधिकारी तसंच उप-विभागीय अधिकारी, तहसिलदार, गणविकास अधिकारी, सरपंच, ग्रामविकास अधिकारी, तलाठी आदी, लोकप्रतिनिधींच्या उपस्थितीत, विभागात या कार्यक्रमाचं आयोजन करण्यात येणार आहे.

संजय राठोड

जलसंधारण विभागाच्या मालकीचे असलेले सिंचन तलाव तसंच लघु प्रकल्पातून, शेतकऱ्यांना थोड्या पाणी मिळावं यासाठी कॅनॉल ऐवजी, पाईपलाईनद्वारे पाणी पुरवण्याची योजना हाती घेतल्या जाईल अशी घोषणा, राज्याचे मृदा आणि जलसंधारण मंत्री, संजय राठोड यांनी केली.

कारंजा तालुका

तालुका कार्यक्रमांतर्गत समावेशित, देशभरातील पाचशे तालुक्यांचा, चालू आर्थिक वर्षातील पहिल्या तिमाहीचा, डेल्टा रँक नुकताच प्रकाशित झाला आहे. त्यात, कारंजा तालुक्यानं राज्यातून प्रथम तर देशातून २८वा क्रमांक पंजाबला आहे. या बदल अधिक माहिती देत आहेत आमचे प्रतिनिधी हेमांगी कुलकर्णी...

मागास तालुक्यांना विकसित करून नागरिकांचे जीवनमान उंचावण्यासाठी केंद्र सरकारने नीती आयोगामार्फत आकांक्षीत जिल्हा कार्यक्रमाच्या धर्तीवर आकांक्षीत तालुका कार्यक्रम या महत्वाकांक्षी कार्यक्रमाची सुरुवात करण्यात आली. यात देशातील 500 तालुक्यांचा समावेश करण्यात आला असून वर्धा जिल्ह्यातील कारंजा तालुक्याचा समावेश करण्यात आला आहे. या कार्यक्रमात आरोग्य, पोषण, शिक्षण, कृषी, मूलभूत पायाभूत सुविधा व सामाजिक विकास या 5 क्षेत्रातील 40 निर्देशांकांचा समावेश करण्यात आलेला आहे. या मानकांच्या प्रगतीची माहिती दर तिमाहीला नीती आयोगामार्फत डेल्टा रँकिंगच्या माध्यमातून प्रकाशित करण्यात येते. डेल्टा रँकिंग मध्ये कारंजा तालुक्याला प्रथम क्रमांक प्राप्त झाल्यामुळे नीती आयोगातर्फे 1 कोटी 50 लाखाचे बक्षीस जाहीर करण्यात आले आहे. सदर बक्षीस रक्कम आकांक्षीत तालुका कार्यक्रमात अंतर्भूत असलेल्या 5 क्षेत्रापैकी कुठल्याही क्षेत्राच्या अनुषंगाने तालुकाच्या विकास कामांकरिता वापरण्याच्या सूचना नीती आयोगाने जिल्ह्याला दिल्या आहेत.

वीजबिल

वीजबिल थकबाकीमुळे कायमस्वरूपी वीजपुरवठा खंडित असलेल्या ग्राहकांना केवळ मूळ थकबाकीच्या रकमेचा, एक रकमी किंवा सहा हफत्यात भरणा करून, थकबाकी मुक्ती आणि पुनर्वीज जोडणीची संधी, महावितरण अभय योजनेतून उपलब्ध झाली आहे. या योजनेमध्ये नागपूर जिल्ह्यात आतापर्यंत सहभागी आठ हजार १८६ वीज ग्राहकांनी, तब्बल तेरा कोटी ८९ लाख रुपयांच्या, मूळ थकबाकीचा भरणा करीत, राज्यात आघाडी मिळविली आहे. योजनेत आतापर्यंत, नागपूर प्रादेशिक विभागातील २६ हजार ७६८ लघु आणि उच्चदाब थकबाकीदार ग्राहकांनी, २८ कोटी ४७ लाख रुपयांच्या, मूळ थकबाकीचा भरणा केला आहे.

कृषी प्रदर्शन

डॉ.पंजाबराव देशमुख यांच्या १२६व्या जयंती दिना निमित्त, अकोला इथं राज्यस्तरीय कृषी प्रदर्शन, कृषी महोत्सव आणि चर्चासत्राचं आयोजन करण्यात आलं आहे. डॉ.पंजाबराव देशमुख, कृषी विद्यापीठात आयोजित या महोत्सवाचं, मुख्यमंत्री देवेंद्र फडणवीस यांच्या हस्ते उद्या उद्घाटन होणार आहे. २९ डिसेंबरपर्यंत चालणाऱ्या या महोत्सवात फळबाग, भाजीपाला, फुलशेती तसंच वनौषधी, कापूस, ज्वारी, गहू, कडधान्य, तेलबिया, पाणलोखण विकास, पशु संवर्धन आणि दुग्ध व्यवसाय, कृषी अभियांत्रिकी आणि अवजारे इत्यादी विभागां सोबतच कृषी विभाग इतर कृषी विद्यापीठं, संलग्न कृषी संस्था आणि शासनाच्या इतर विभागांची दालने आहेत.

हवामान

विदर्भात उद्या आणि परवा अनेक जिल्ह्यांमध्ये, मेघगर्जनेसह, पावसाची शक्यता, नागपूरच्या प्रादेशिक हवामान विभागानं वर्तवली आहे. उद्या नागपूर, वर्धा, अमरावती, वाशिम, अकोला आणि बुलढाणा या जिल्ह्यांमध्ये, वादळी पर्जन्यमान राहणार असून, बुलढाणा, अकोला, अमरावतीमध्ये गारपीट होण्याची शक्यता आहे.
